

ÇƏRÇİVƏ XİDMƏT MÜQAVİLƏSİ №

Bakı şəhəri

20 -ci il

Bu Çərçivə Xidmət Müqaviləsi (bundan sonra “**Müqavilə**”) bir tərəfdən Azərbaycan Respublikasının qanunvericiliyinə əsasən təsis edilmiş və şəxsində təmsil olunan “**MMC/ASC/QSC** (VÖEN: , Ünvan:), (bundan sonra “**Şirkət**”),

və

digər tərəfdən Azərbaycan Respublikasının qanunvericiliyinə əsasən təsis edilmiş və Nizamnamə əsasında fəaliyyət göstərən şəxsində təmsil olunan “**MMC/ASC/QSC** (VÖEN: , Ünvan:), (bundan sonra “**Müştəri**”) arasında aşağıdakı şərtlərlə imzalandı.

Müştəri və Şirkət bundan sonra birlikdə “**Tərəflər**” və ayrılıqda isə “**Tərəf**” kimi adlandırılacaqdır.

1. MÜQAVİLƏNİN PREDMETİ

1.1 Şirkət Müştəriyə xidmətləri (bundan sonra “**Xidmətlər**”) həyata keçirəcək. Müştəri isə Şirkətə bu Xidmətlərin müqabilində xidmət haqqı ödəyəcəkdir.

1.2 Xidmətlərin növü, təsviri, həcmi, şərtləri, icra müddəti və xidmət haqqı hazırkı Müqavilənin tərkib hissəsi olan Əlavə(lər)də müəyyən ediləcəkdir.

2. ÖDƏNİŞ ŞƏRTLƏRİ

2.1. Müqavilə üzrə Xidmətlərin qiyməti, Xidmətlərlə bağlı çəkilmiş xərclərin məbləği və ödəniş şərtləri Müqavilənin ayrılmaz tərkib hissəsi hesab edilən Əlavələri ilə müəyyən edilir.

2.2. Tərəflərin hər biri xidmət həyata keçirdiyi bankda bütün bank komissiyaları və digər ödənişlər üzrə xərcləri müstəqil şəkildə ödəyir.

3. TƏRƏFLƏRİN HÜQUQ VƏ VƏZİFƏLƏRİ

3.1 Şirkətin hüquq və vəzifələri:

Xidmətləri peşəkar səviyyədə və vaxtında yerinə yetirmək;

Xidmətin göstərilməsi ilə əlaqədar Müştərinin sorğusu olarsa, ona lazımı və dolğun məlumat vermək;

Xidmətlərə görə Müştəridən ödənilməli olan xidmət haqqını tələb etmək.

3.2 Müştərinin hüquq və vəzifələri:

Müştərinin Şirkətdən bu Müqavilə üzrə öhdəliklərini vaxtında, peşəkar səviyyədə, yüksək keyfiyyətlə və düzgün yerinə yetirilməsini tələb etmək;

Şirkət tərəfindən texniki tələblərə uyğun olaraq yerinə yetirilmiş, Müştərinin tələblərinə cavab verən Xidmətlərin nəticələrini qəbul etmək və Xidmətlərin dəyərini razılaşdırılmış vaxtda ödəmək.

4. MƏSULİYYƏTİN MƏHDUDLAŞDIRILMASI

4.1 Şirkətin məsuliyyəti Xidmətlərin göstərilməsi zamanı Şirkətin səhvinə görə vurulmuş faktiki zərərlə məhdudlaşır. Şirkət Müştəri qarşısında hazırkı Müqavilədən irəli gələn şikayətlər nəticəsində yaranan və ya digər şəkildə Xidmətlərlə bağlı olan əldən çıxmış faydaya görə məsuliyyət daşımır.

4.2 Müştəri bu Müqavilədən irəli gələn şikayətlər nəticəsində yaranan və ya digər şəkildə Xidmətlərlə bağlı olan zərərlərin yaranmasına birbaşa səbəb olmuş Xidmətlər üçün faktiki ödənilmiş haqqın 1 (bir) mislindən artıq olan ziyanın məcmu məbləğini müqavilə, qanunvericilik əsasında və ya digər əsasla Şirkətdən almaq hüququna malik deyildir.

4.3 Müştəri Xidmətlərlə bağlı olan və ya digər şəkildə Müqavilədən irəli gələn şikayətləri tətbiq edilən qanunvericiliklə müəyyən edilən müddətdən gec olmayaraq irəli sürə bilər.

5. FORS-MAJOR

5.1 Qarşısılınmaz qüvvənin yaratdığı hallar (təbii fəlakətlər, hərbi əməliyyatlar, iqtisadi böhran, devalvasiya, qanunvericilikdə dəyişikliklər və s.) nəticəsində Müqavilə üzrə öhdəliklərin yerinə yetirilməsi mümkün olmadıqda, Tərəflər onların yerinə yetirilməməsi üçün məsuliyyət daşıyırlar o şərtlə ki, belə hallar səlahiyyətli qurumun müvafiq qərarı ilə təsdiqlənmiş olsun və həmin hallar Tərəflərin Müqavilə üzrə öhdəliklərin yerinə yetirilməsinə bilavasitə təsir etmiş olsun.

5.2 Qarşısılınmaz qüvvənin yaratdığı halların təsirinin müddəti ərzində Müqavilə üzrə öhdəliklərin yerinə yetirilməsi təxirə salınır.

5.3 Qarşısılınmaz hallara istinad edən tərəf:

qeyd olunan halların yarandığı vaxtdan 10 (on) təqvim günü müddətində digər Tərəfi məsələ ilə bağlı yazılı şəkildə xəbərdar edir və onun tələbinə əsasən səlahiyyətli dövlət orqanı tərəfindən hadisəni təsdiq edən rəsmi sənədi təqdim edir;

Qarşısılınmaz hallar 2 (iki) aydan çox davam edərsə, istənilən Tərəf bu Müqaviləni məhkəməyə müraciət etmədən, digər Tərəfi Müqavilənin şərtlərinə müvafiq olaraq məlumatlandıraraq xitam verə bilər.

6. MƏXFİLİK

6.1 Tərəflər Müqavilənin qüvvədə olma müddəti ərzində və onun başa çatmasından sonra digər Tərəf barəsində əldə etdiyi konfidensial (məxfi) məlumatı, qarşı Tərəfin yazılı razılığı olmadan və ya qanunvericiliklə nəzərdə tutulan hallar istisna olmaqla, üçüncü tərəfə təqdim etməməli və ya onu yaymamalı, həmçinin digər üsulla bu məlumatlardan istifadə etməməlidir.

6.2 Bu Müqavilənin məqsədlərinə görə konfidensial (məxfi) məlumat dedikdə, bir Tərəfin digər Tərəfə Müqavilənin yerinə yetirilməsi çərçivəsində təqdim etdiyi yazılı və ya elektron daşıyıcıda əks olunan məlumat, o cümlədən Tərəflərin qeydiyyat məlumatları, Müqavilənin bağlanmasından öncə və sonra elektron poçt və digər üsullarla həyata keçirilmiş yazışmalardan və müzakirələrdən əldə edilmiş məlumatlar və qanunvericiliklə müəyyən edilmiş digər məlumatlar (hamıya bəlli olan məlumatlar və təqdim edilməsi qanunla nəzərdə tutulmuş məlumatlar istisna olunur) nəzərdə tutulur.

6.3 Hər hansı bir Tərəfin işçiləri tərəfindən hər hansı məxfi məlumatın açıqlanması, həmin Tərəfin bu məxfi məlumatın açıqlanması sayılır və müvafiq Tərəf Azərbaycan Respublikasının qanunvericiliyə uyğun olaraq bu Müqavilənin pozulmasına görə məsuliyyət daşıyır. Bu 6-cı maddə bu Müqavilənin hər hansı bir səbəbdən ləğvindən sonra qüvvəsini qoruyacaqdır.

7. MÜBAHİSƏLƏRİN HƏLLİ QAYDALARI

7.1 Hazırkı Müqavilədən irəli gələn, yaxud bu Müqavilədən yaranan bütün mübahisələr Tərəflərin razılığı ilə həll edilir.

7.2 Tərəflər öz aralarında razılığa gələ bilməzlərsə, mübahisəli məsələlərə, məhkəməyə qədər nizamlama (pretenziya) qaydasına riayət edilməsi şərtlə, Azərbaycan Respublikasının

qanunvericiliyinə uyğun olaraq, Azərbaycan Respublikasının müvafiq aidiyyəti olan məhkəmələrində baxılır.

7.3 Bu Müqavilədə nəzərdə tutulmayan münasibətlər Azərbaycan Respublikasının qanunvericiliyi ilə tənzimlənəcək və şərh ediləcək.

8. MÜQAVİLƏNİN MÜDDƏTİ VƏ XİTAMI

8.1 Bu Müqavilə imzalandığı andan hüquqi qüvvəyə minir və () il müddətində etibarlıdır.

8.2 Müqavilənin müddətinin bitməsinə ən azı () qalmış Tərəflərdən birinin Müqavilənin ləğv edilməsi, yaxud şərtlərinin dəyişdirilməsi barədə müraciəti olmadıqda, Müqavilə eyni şərtlərlə və eyni müddətə uzadılmış hesab olunur.

8.3 Bu Müqaviləyə aşağıdakı əsaslardan biri olduqda xitam verilə bilər:

8.3.1 Hər hansı Tərəf digər Tərəfə hər hansı səbəb olmadan () əvvəl yazılı bildiriş verməklə;

8.3.2 Hər hansı Tərəfin üzrsüz səbəblərdən öz öhdəliklərini davamlı olaraq icra etməməsi və ya lazımınca icra etməməsi, yaxud digər formada bu Müqaviləni əhəmiyyətli dərəcədə pozması halı baş verdikdə, bu barədə bir Tərəf digər Tərəfə 1 (bir) ay əvvəlcədən rəsmi (yazılı) xəbərdarlıq etdikdə;

8.3.3 Qanunvericilikdə nəzərdə tutulmuş digər hallarda.

8.4 Müqaviləyə xitam verilməsi Tərəfləri Müqavilə qüvvədə olan zaman yaranmış və icra edilməmiş öhdəliklərinin icrasından azad etmir.

9. DİGƏR ŞƏRTLƏR

9.1 Müqaviləyə bütün dəyişikliklər və əlavələr yalnız yazılı şəkildə yerinə yetirildikdə və hər iki Tərəfin səlahiyyətli nümayəndələri tərəfindən imzalandıqda etibarlıdır və Müqavilənin ayrılmaz tərkib hissəsidir.

9.2 Bu Müqavilə özündən əvvəl yazılı və ya şifahi formada qüvvədə olan hər hansı bir Müqaviləni və ya şərtləri əvəz edir.

9.3 Hər hansı səbəbə görə bu Müqavilənin istənilən şərti öz hüquqi qüvvəsini itirməsi və ya etibarsız hesab olunması, bu Müqavilənin başqa şərtlərinə təsir etmir.

9.4 Bu Müqavilə iki nüsxədən ibarətdir, tərəflərin hər birində bir nüsxə qalmaq şərti ilə hər iki Tərəfin səlahiyyətli nümayəndələri tərəfindən imzalanmışdır.

10. TƏRƏFLƏRİN REKVİZİTLƏRİ VƏ İMZALARI

10.1. "Müştəri"

"MMC/ASC/QSC

VÖEN:

Ünvan:

Bank:

Bank VÖEN:

Kod:

M/h:

SWIFT BİK:

H/h:

Direktor:

10.2. "Şirkət"

"MMC/ASC/QSC

VÖEN:

Ünvan:

Bank:

Bank VÖEN:

Kod:

M/h:

SWIFT BİK:

H/h:

Direktor:

TƏRƏFLƏR ARASINDA BAĞLANMIŞ _____-Cİ İL TARİXLİ, _____ №-li

MÜQAVİLƏYƏ

ƏLAVƏ №01

QİYMƏTLƏRİN RAZILAŞDIRILMASI PROTOKOLU

Bakı şəhəri
il

20____-ci

Bu Əlavə № 01 (bundan sonra “**Əlavə**”) bir tərəfdən Azərbaycan Respublikasının qanunvericiliyinə əsasən təsis edilmiş və _____ şəxsində təmsil olunan “_____” MMC/ASC/QSC (VÖEN: _____, Ünvan: _____), (bundan sonra “**Şirkət**”),

və

digər tərəfdən Azərbaycan Respublikasının qanunvericiliyinə əsasən təsis edilmiş və Nizamnamə əsasında fəaliyyət göstərən _____ şəxsində təmsil olunan “_____” MMC/ASC/QSC (VÖEN: _____, Ünvan: _____), (bundan sonra “**Müştəri**”) arasında aşağıdakı şərtlərlə imzalandı.

Müştəri və Şirkət bundan sonra birlikdə “Tərəflər” və ayrılıqda isə “Tərəf” kimi adlandırılacaqdır.

S/s	İşin adı	Ölçü vahidi	Miqdar	Qiymət	Məbləğ
1					
2					
ƏDV					
CƏMI:					

- Bu Əlavənin qüvvəyə minmə tarixi: _____ 20____-ci il.
- 1 saylı Əlavə üzrə Ödəniş: yuxarıda göstərilən Xidmətlər üzrə ödəniləcək Yekun məbləğ _____ (_____) manat təşkil edir.
- Xidmətlərin icra müddəti: _____ (____) iş günü təşkil edir.
- Ödənişin ödənilməsi şərtləri: 1 saylı Əlavə üzrə Ödənişin 100%-i təqdim olunmuş hesab-faktura əsasında _____ təqvim günü ərzində bank köçürməsi yolu ilə ödəniləcəkdir.
- Bu Əlavə Müqavilənin ayrılmaz tərkib hissəsi sayılır və Tərəflər arasında hesablaşmaq üçün əsas hesab edilir.

“Müştəri”:

“Şirkət”:

“_____”

“_____”

Direktor : _____

M.Y. (imza)

Direktor: _____

M.Y. (imza)

Doc-Shop